

కరెంట్ అఫైర్స్

ప్రపంచ సుందరి వెనెస్సా

- ✪ బైనాలోని సన్యా నగరంలో జరిగిన మిస్ వరల్డ్ 2018 పోటీల్లో మెక్సికోకు చెందిన 26 ఏళ్ల వెనెస్సా పోస్ట్ డి లియోన్ ను 'ప్రపంచ సుందరి' కిరీటం వరించింది. మిస్ వరల్డ్ కిరీటం మెక్సికన్ కు దక్కడం ఇదే తొలిసారి.
- ✪ థాయ్ లాండ్ కు చెందిన నికాలీన్ పిచాసా లిమ్ నూకాన్ మొదటి రన్నరప్ గా, మరియు వలిలెవిచ్ (బెలారస్) రెండో రన్నరప్ గా నిలిచారు.
- ✪ ఈ పోటీల్లో 118 మంది సుందరిమణులు పాల్గొన్నారు. ఇవి 68వ మిస్ వరల్డ్ పోటీలు.
- ✪ ఈ ఏడాది ఫెమీనా మిస్ ఇండియాగా నిలిచి ప్రపంచ సుందరి పోటీల్లో భారత్ కు ప్రాతినిధ్యం వహించిన తమిళనాడు విద్యార్థిని అనుక్రీతి వాస్ 19వ స్థానంలో నిలిచి టాప్ 30లో చోటు దక్కించుకుంది.

నేవీ అమ్మల పాదిలోకి డీఎస్ఆర్వీ

- ✪ సాగర లోతుల్లో మొరాయింపే జలాంతర్గాముల్లో చిక్కుకుపోయిన సిబ్బందిని రక్షించే సామర్థ్యాన్ని భారత నౌకాదళం తొలిసారిగా సమకూర్చుకుంది. 'డీప్ సబ్ మెర్జెన్స్ రెస్క్యూ వెహికల్'గా (డీఎస్ఆర్వీ) వ్యవహరించే ఈ వాహనాన్ని 2018, డిసెంబరు 12న ముంబయిలో నౌకాదళాధిపతి అడ్మిరల్ సునీల్ లాంబ ప్రారంభించారు. దీనికి 'ఐఎన్ఎస్ విస్తార్' అని పేరు పెట్టారు.
- ✪ 'ఐఎన్ఎస్ నిరీక్షక్' పేరుతో మరో డీఎస్ఆర్వీని కూడా సిద్ధం చేస్తున్నామని, అది విశాఖపట్నం నావల్ బేస్ ఆధారంగా పనిచేస్తుందని సునీల్ లాంబ ప్రకటించారు.

ఆర్బీఐ కొత్త గవర్నర్ గా శక్తికాంత దాస్

- ✪ భారతీయ రిజర్వు బ్యాంకు నూతన గవర్నర్ గా శక్తికాంత దాస్ 2018, డిసెంబరు 12న బాధ్యతలు స్వీకరించారు. మూడేళ్ల పాటు ఆయన ఈ పదవిలో కొనసాగనున్నారు. ఈయన ఆర్బీఐ 25వ గవర్నర్.
- ✪ శక్తికాంత దాస్ 1980 బ్యాచ్ తమిళనాడు కేడర్ ఐఎఎస్ అధికారి. దిల్లీలోని సెయింట్ స్టీఫెన్ కాలేజీలో హిస్టరీలో డిగ్రీ చేశారు. 2014లో భాజపా నేతృత్వంలో ఎన్ డీఏ ప్రభుత్వం అధికారంలోకి వచ్చాక రెవెన్యూ విభాగం కార్యదర్శిగా నియమితులయ్యారు. ఆ తర్వాత ఆర్థిక వ్యవహారాల విభాగానికి కార్యదర్శిగా, 15వ ఆర్థిక సంఘం సభ్యుడిగా ఉన్నారు.
- ✪ 2018, డిసెంబరు 10న ఆర్బీఐ గవర్నర్ ఉర్జితపటేల్ తన పదవికి రాజీనామా చేయడంతో శక్తికాంత దాస్ ను ఆర్బీఐ గవర్నర్ గా నియమించారు. స్వతంత్ర భారత్ లో రాజీనామా చేసిన ఆర్బీఐ గవర్నర్ లో అయిదో వ్యక్తి ఉర్జిత.

రెమిటెన్స్ లో భారత్ టాప్

- ✪ ప్రవాసులు స్వదేశాలకు పంపే నగదులో (రెమిటెన్స్) భారత్ మొదటి స్థానంలో ఉంది. ప్రపంచ వ్యాప్తంగా వివిధ దేశాల్లో ఉన్న భారతీయులు 2018లో అత్యధికంగా రూ. 5.6 లక్షల కోట్ల (8,000 కోట్ల డాలర్లు) నగదును స్వదేశానికి పంపారని ప్రపంచ బ్యాంక్ వెల్లడించింది.
- ✪ భారత్ తర్వాతి స్థానాల్లో రూ. 4.78 లక్షల కోట్లతో బైనా (6,700 కోట్ల డాలర్లు), రూ. 2.42 లక్షల కోట్ల చొప్పున మెక్సికో, ఫిలిప్పీన్స్ (3,400 కోట్ల డాలర్లు), రూ. 1.85 లక్షల కోట్లతో ఈజిప్ట్ (2,600 కోట్ల డాలర్లు) ఉన్నాయని 'వరల్డ్ బ్యాంక్ మైగ్రేషన్ అండ్ డెవలప్ మెంట్ బ్రీఫ్' ఎడిషన్ లో వెల్లడయ్యింది.
- ✪ 2016లో ప్రవాస భారతీయులు స్వదేశానికి పంపిన నగదు మొత్తాలు 6,270 కోట్ల డాలర్లు ఉండగా, 2017 నాటికి ఇవి 6,530 కోట్ల డాలర్లకు చేరుకున్నాయని తెలిపింది. భారత స్థూల జాతీయోత్పత్తి (జీడిపీ)లో రెమిటెన్సుల వాటా 2.7 శాతమని ప్రపంచ బ్యాంక్ తెలిపింది.

- ★ అభివృద్ధి చెందుతున్న దేశాల రెమిటెన్సులు 2018లో రికార్డు స్థాయిలో 10.8 శాతం మేర పెరిగి రూ.37 లక్షల కోట్లకు (52,800 కోట్ల డాలర్లు) చేరుకోగా, అధిక ఆదాయం ఉన్న దేశాల రెమిటెన్సులు 10.3 శాతం పెరిగి రూ.49 లక్షల కోట్లకు (68,900 కోట్ల డాలర్లు) చేరుకున్నాయి.

ముఖ్యమంత్రిగా కేసీఆర్ రెండోసారి

- ★ తెలంగాణ ముఖ్యమంత్రిగా కల్వకుంట్ల చంద్రశేఖర్ రావు 2018, డిసెంబరు 13న రెండోసారి ప్రమాణ స్వీకారం చేశారు. రాజ్ భవన్ లో జరిగిన కార్యక్రమంలో గవర్నర్ నరసింహన్ కేసీఆర్ తో ప్రమాణం చేయించారు. మంత్రిగా మహమూద్ అలీ కూడా ప్రమాణం చేశారు. మహమూద్ అలీకి హోంమంత్రిత్వ శాఖ కేటాయించారు.
- ★ తెలంగాణలో సెప్టెంబరు 6వ తేదీన శాసనసభ రద్దు అనంతరం 97 రోజుల తర్వాత కొత్త ప్రభుత్వం కొలువుదీరింది.
- ★ 2018, డిసెంబరు 7న జరిగిన శాసనసభ ఎన్నికల్లో మొత్తం 119 స్థానాలకు తెరాస 88 చోట్ల విజయం సాధించింది. కాంగ్రెస్ 19 చోట్ల, ఎంఐఎం 7, తెదేపా 2, భాజపా ఒక్కచోట, ఇతరులు 2 చోట్ల గెలుపొందారు. రికార్డు స్థాయిలో తెరాస 46.9 శాతం ఓట్లను సాధించింది. కాంగ్రెస్ కు 28.4 శాతం ఓట్లు లభించాయి.
- ★ సీఎం కేసీఆర్ రికార్డు స్థాయిలో ఎనిమిదోసారి ఎమ్మెల్యేగా ఎన్నికయ్యారు.
- ★ మంత్రి తన్నీరు హరీష్ రావు ఈ ఎన్నికల్లో గెలవడం ద్వారా దేశంలో అతిచిన్న వయసులో (46 సంవత్సరాలు) డబుల్ హ్యాట్రిక్ సాధించిన శాసన సభ్యుడిగా రికార్డు నెలకొల్పారు. దాంతోపాటు సిద్దిపేట నుంచి తాజా ఎన్నికల్లో 1,18,699 ఓట్ల మెజార్టీతో గెలుపొంది, తెలుగు రాష్ట్రాల్లో అత్యధిక మెజార్టీ రికార్డును నమోదు చేశారు. దేశవ్యాప్తంగా ఈ రికార్డు ఉత్తర్ ప్రదేశ్ రాష్ట్రంలోని సహిబాబాద్ భాజపా ఎమ్మెల్యే సునీల్ కుమార్ శర్మ పేరిట ఉంది. 2017లో ఈయన 1,50,685 ఓట్ల మెజార్టీతో విజయం సాధించారు.

అమితవ్ ఫోషకు జ్ఞానపీఠ్

- ★ సాహిత్యరంగంలో ఇచ్చే పురస్కారం జ్ఞానపీఠ్ ను 2018 సంవత్సరానికి ప్రముఖ ఆంగ్ల రచయిత అమితవ్ ఫోషకు ప్రకటించారు. 1956లో కోల్ కతాలో జన్మించిన అమితవ్ దిల్లీ, ఆక్స్ ఫర్డ్, అలెగ్జాండ్రీయా విశ్వ విద్యాలయాల్లో చదివారు. ప్రస్తుతం తన భార్య దేబోరహా బకెర్ తో కలిసి న్యూయార్క్ లో ఉంటున్నారు. బ్రిటిష్ పాలనలో భారత్, చైనాల మధ్య జరిగిన నల్లమందు వ్యాపార కాలక్రమాన్ని వివరిస్తూ సీ ఆఫ్ పాపీస్, రిపర్ ఆఫ్ స్మోక్, ఫ్లడ్ ఆఫ్ ఫైర్ పేరిట వరుసగా మూడు నవలలు రాశారు. ఆయన చివరగా రాసిన పుస్తకం 'ది గ్రేట్ డిరెంజ్ మెంట్.. క్లైమేట్ చేంజ్ అండ్ అన్ థింకబుల్' 2016లో విడుదలైంది.
- ★ అమితవ్ రాసిన పాడో లైన్స్, ది గ్లాస్ ప్యాలెస్, ది హంగ్రి టైడ్ నవలలు ఆయనకు మంచి పేరు తెచ్చాయి. అమితవ్ కు ఇప్పటికే పద్మశ్రీ, సాహిత్య అకాడమీ అవార్డులు లభించాయి.

అగ్ని- 5 పరీక్ష విజయవంతం

- ★ అణ్వస్త్ర సామర్థ్యమున్న ఖండాంతర బాలిస్టిక్ క్షిపణి 'అగ్ని-5'ను భారత్ 2018, డిసెంబరు 10న వరుసగా ఏడో సారి విజయవంతంగా పరీక్షించింది. తొలిసారిగా దీన్ని 2012, ఏప్రిల్ 19న పరీక్షించారు.
- ★ ఒడిశాలోని బాలాసోర్ అబ్దుల్ కలాం ద్వీపంలో ఉన్న ఇంటిగ్రేటెడ్ టెస్ట్ రేంజ్ 4వ లాంచ్ ప్యాచ్ నుంచి దీన్ని డీఆర్ డీవో ప్రయోగించింది.
- ★ మూడు అంచెలుగా ఉండే అగ్ని-5 పొడవు 17 మీటర్లు, వెడల్పు 2 మీటర్లు. ఇది 1.5 టన్నుల బరువుండే అణ్వస్త్రాలను మోసుకెళ్లగలదు.
- ★ అగ్ని సిరీస్ క్షిపణులు భారత ఆయుధ సామర్థ్యాన్ని సుసంపన్నం చేస్తున్నాయి. శాస్త్రవేత్తలు ఇప్పటివరకు 700 కి.మీ. పరిధితో దూసుకుపోయే అగ్ని-1ను, 2 వేల కి.మీ. పరిధితో అగ్ని-2ను, 2500 నుంచి 3500 కి.మీ వరకు దూసుకువెళ్లగలిగే అగ్ని-3, 4 క్షిపణులను అభివృద్ధి చేశారు. ఈ సిరీస్ లో భాగంగానే 5 వేల కి.మీ. దూరం వెళ్లే అగ్ని-5 క్షిపణిని శాస్త్రవేత్తలు పరీక్షించారు.

ఈ వారం విశేషాలు

- ✪ గుంటూరు జిల్లా సూర్యలంకలోని ఎయిర్‌పోర్ట్ స్టేషన్‌లో 2018, డిసెంబరు 3 నుంచి 13 వరకు 'క్రాస్‌బౌ-18' పేరిట భారత వైమానిక దళం క్షిపణి ప్రయోగ విన్యాసాలు నిర్వహించింది.
- ✪ హైదరాబాద్‌లోని ఇండియన్ స్కూల్ ఆఫ్ బిజినెస్ (ఐఎస్‌బీ) ప్రొఫెసర్ కృష్ణమూర్తి సుబ్రహ్మణ్యన్ కేంద్ర ప్రభుత్వ ప్రధాన ఆర్థిక సలహాదారుగా (సీఈఓ) నియమితులయ్యారు. అరవింద్ సుబ్రహ్మణ్యన్ స్థానంలో మూడేళ్ల పదవీ కాలానికి నియమితులయ్యారు.
- ✪ 2023ను అంతర్జాతీయ చిరుధాన్యాల సంవత్సరంగా పాటించాలన్న భారత్ ప్రతిపాదనకు ఐరాస అనుబంధ సంస్థ ఎఫ్‌ఎఫ్‌ఓ (ఆహార వ్యవసాయ సంస్థ) ఆమోదం తెలిపింది. భారత్ 2018ని జాతీయ చిరుధాన్యాల సంవత్సరంగా పాటిస్తోంది.
- ✪ భూమి మీద నుంచి మనకు కనిపించని చంద్రుడి అవతలి భాగం రహస్యాలను తెలుసుకునేందుకు ప్రపంచంలోనే తొలిసారిగా 2018, డిసెంబరు 8న చాంగ్-4 అనే వ్యోమనౌకను షిచాంగ్ అంతరిక్ష ప్రయోగ కేంద్రం నుంచి లాంగ్ మార్చ్-3బి ద్వారా చైనా విజయవంతంగా ప్రయోగించింది.
- ✪ ఒక టెస్టు మ్యాచ్‌లో అత్యధికంగా 11 క్యాచ్‌లు పట్టిన తొలి భారత వికెట్ కీపర్‌గా రిషబ్ పంత్ ఘనత సాధించాడు. అడిలైడ్‌లో ఆస్ట్రేలియాతో జరిగిన మ్యాచ్‌లో రిషబ్ ఈ రికార్డు సృష్టించాడు. ఒక టెస్టులో అత్యధిక క్యాచ్‌లు అందుకున్న జాక్ రసెల్ (ఇంగ్లండ్), ఏబీ డివిలియన్స్ (దక్షిణాఫ్రికా) ప్రపంచ రికార్డును రిషబ్ సమం చేశాడు.
- ✪ టైమ్ మ్యాగజీన్ 'పర్సన్ ఆఫ్ ది ఇయర్'గా సౌదీ అరేబియాలో వాషింగ్టన్ పోస్ట్ జర్నలిస్టుగా పనిచేసిన జమాల్ ఖషోగ్గి ఎంపికయ్యారు. టర్కీలోని ఇస్తాంబుల్‌లోని సౌదీ దౌత్య కార్యాలయంలో ఖషోగ్గి హత్యకు గురయ్యారు.

రచయిత: సీహెచ్. కృష్ణప్రసాద్